



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

THURSDAY, MARCH 03, 2022 / PHALGUNA 12, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

- (૧) ઉદ્યોગ અને ખાણ વિભાગ, સચિવાલય ગાંધીનગરના પરિપત્ર ક્રમાંક : પીઆઈએલ/૨૦૧૧/એચસી૧૪(૬)/છ, તા. ૨૭/૧૨/૨૦૧૨.
- (૨) ભુસ્તરશાસ્ત્રીશ્રી, ભુસ્તર વિજ્ઞાન અને ખનિજ ખાતું, સુરેન્દ્રનગરના પત્ર નંબર જીસુ/ગે.ધો/જાહેરનામું/૨૦-૨૧/૬૧૧, તા. ૨૧/૦૨/૨૦૨૨.

જાહેરનામું

ગુજરાત પોલીસ અધિનિયમ, ૧૯૫૧ની કલમ ૩૩ (૧) અન્વયેનું.

ક્રમાંક મજશ-૩ ખાણ-ખનિજ/જાહેરનામું/વશી/૬૫૦૩ થી ૬૬૦૭/૨૦૨૨.—સુરેન્દ્રનગર જિલ્લાનાં તથા અન્ય જિલ્લાનાં ઈસમો દ્વારા ગેરકાયદેસર રીતે રેતીનાં વહનના કારણે જાહેર અવર જવર કરતી વ્યક્તિ, પશુઓ વિગેરેને અકસ્માત થવાના પ્રસંગો બનતાં હોઈ રેતીના વહન ઉપર નિયંત્રણ મુકવા અત્રેની કચેરીમાં ફરીયાદો કરવામાં આવે છે. સુરેન્દ્રનગર જિલ્લાનાં રેતીનાં ખનન કરનારા પરવાનેદારોનાં ડમ્પર, ટ્રક વિગેરે વાહનો દ્વારા રેતીની હેરફેર જિલ્લાનાં મુખ્ય હાઈવે તેમજ કાચા-પાકા રસ્તાઓ થકી થાય છે. જેના કારણે રાત્રીના અકસ્માતોનાં બનાવ વધવા પામેલ છે. સૂર્યોદય થતાં પહેલાં અને સૂર્યાસ્ત થયા બાદ રેતી ખનન ઉપર કાયદાથી પ્રતિબંધ મુકવા અંગે ભૂસ્તરશાસ્ત્રીની કચેરી દ્વારા વંચાણ-(૨) વાળા પત્રથી દરખાસ્ત કરેલ છે.

જેથી રાત્રીનાં સમયે થતાં રેતીના વેચાણ થવાના કારણે રેતી સ્ટોક પરવાનો ધરાવનાર પરવાનેદાર ગામ લોકો સાથે સંઘર્ષમાં ઉતરવું પડે છે. નાગરિકો દ્વારા રેતીના લીઝ હોલ્ડર/રેતી સ્ટોક પરવાનેદાર સાથે અવાર-નવાર ધર્ષણ થતું હોવાથી રજુઆતો/ફરીયાદો અત્રે કરવામાં આવે છે. રાત્રીના સમયે રેતીનું વેચાણ થવાથી અંધારાનો ગેરલાભ લઈ ગેરકાયદેસર રેતી વહનની પ્રવૃત્તિને ઉત્તેજન મળે છે. જેથી ગેરકાયદેસર રેતીનું વહન અટકે, જાહેર શાંતિ અને સલામતી જોખમાય નહિ તેમજ રસ્તાઓમાં અકસ્માત ન થાય તે માટે જાહેર જનતાના હિતમાં સુરેન્દ્રનગર જિલ્લામાં રાત્રીના સમયે રેતી સ્ટોકનો પરવાનો ધરાવનાર દ્વારા થતા રેતીના વેચાણ ઉપર નિયમન કરવું જરૂરી જણાતું હોય.

વાસ્તે હું, એન. ડી. ઝાલા, (જી.એ.એસ.), અધિક જિલ્લા મેજિસ્ટ્રેટ, સુરેન્દ્રનગર ગુજરાત પોલીસ અધિનિયમ, ૧૯૫૧ની કલમ-૩૩ (૧) અન્વયે મને મળેલ સત્તાની રૂએ ફરમાવું છું કે, તા. ૨૩મી ફેબ્રુઆરી, ૨૦૨૨ થી તા. ૮મી માર્ચ, ૨૦૨૨ સુધી સમગ્ર સુરેન્દ્રનગર જિલ્લા વિસ્તારમાં સાંજના ૬:૦૦ કલાક થી સવારના ૬:૦૦ કલાક સુધી રેતીનું વેચાણ/રેતીના ટ્રક, ટ્રેક્ટર, ડમ્પર વિગેરે વાહનો કે અન્ય રીતે હેરાફેરી કરવા ઉપર પ્રતિબંધ મુકવામાં

આથી હુકમ કરવામાં આવે છે તથા સમયે ગુજરાત માર્ઇન્સ એન્ડ મિનરલ એક્ટ અન્વયે રેતી ખનન સમયે તેમજ અન્ય તમામ કાયદા/ નિયમોનું ચુસ્તપણે પાલન કરવાનું રહેશે.

જાહેરનામાનો ભંગ કરતા દંડની જોગવાઈ

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શખ્સ-૧૯૫૧ ગુજરાત પોલીસ અધિનિયમની કલમ-૧૩૧ (૨) હેઠળ ત્રણ માસ સુધી કેદની સજા તથા દંડને પાત્ર રહેશે.

આ હુકમ અન્વયે સુરેન્દ્રનગર જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માટે અધિકૃત કરવામાં આવે છે.

આજ તા. ૨૨મી ફેબ્રુઆરી, ૨૦૨૨ના રોજ મારી સહી તથા કચેરીની મુદ્રા સાથે આ જાહેરનામું બહાર પાડવામાં આવ્યું.

એન.ડી.ઝાલા,
અધિક જિલ્લા મેજિસ્ટ્રેટ,
સુરેન્દ્રનગર.

